

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop. Syed Inkehsaf Ali

Call : 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 13 సంచిక : 81 ఆదిలాబాద్ ఎడిటర్ - సయ్యద్ కలీం గురువారం, 26 సెప్టెంబర్ 2024 పేజీలు : 4 వెల : 2/-



మూసీ వైపు దూసుకెళ్ళనున్న హైదరాబాద్ బుల్డోజర్లు

హైదరాబాద్: హైదరాబాద్ బుల్డోజర్లు ఈసారి మూసీవైపు దూసుకెళ్ళనున్నాయి. ఈ వారాంతంలో మూసీ ఆక్రమణల కూల్చివేతలపై హైదరాబాద్ ఫోకస్ పెట్టింది. శని, ఆదివారాల్లో భాగంగా మూసీ ఆక్రమణలను కూల్చివేయనున్నట్లు తెలుస్తోంది. ఆ రెండు రోజుల్లో కూల్చివేతలు పూర్తి చేసేలా హైదరాబాద్ టార్గెట్ నిర్దేశించుకుంది. డే అండ్ నైట్ కూల్చివేతలు చేసేలా హైదరాబాద్ అదనంగా సిబ్బందిని ఏర్పాటు చేశారు. గోల్కొండ, చాదర్‌ఫాట్, మూసారంబాగ్.. మూసీ ఆక్రమణల కూల్చివేతలకు రంగం సిద్ధమైంది. ఈ క్రమంలో 1,350 మందికి హైదరాబాద్ నోటీసులు జారీ చేసింది. ఇప్పటికే ఎఫ్ఐఎల్, బిఫర్ జోన్‌లో ఇళ్లను హైదరాబాద్ మార్చి చేసింది. కాగా మూసీ నివాసితుల కోసం ప్రభుత్వం డబుల్ బెడ్ రూమ్ ఇళ్లు కేటాయించింది. బుధవారం మేడ్చల్, రంగారెడ్డి, హైదరాబాద్ జిల్లాల పరిధిలో మూసీ నివాసితుల ప్రాంతాలకు కలెక్టర్లు వెళ్ళనున్నారు. మూసీ ఆక్రమణల వివరాల సేకరణను రెవెన్యూ, హైదరాబాద్ అధికారులు ప్రారంభించారు. వారం రోజుల్లో ప్రజలను

నివసించే పేదల ఇళ్లతో పాటు చెరువులు, నాళాల వద్ద ఉంటున్న పేద కుటుంబాల వివరాలను కూడా సేకరించాలని సీఎం రేవంత్ రెడ్డి ఆదేశించారు. అర్బులైన పేదలందరికీ భరోసా కల్పించే ప్రయత్నం చేయాలన్నారు. ఒక్క పేద కుటుంబం కూడా రోడ్డున పడకూడదని, అర్బులందరికీ డబుల్ బెడ్ రూమ్ ఇళ్లు కేటాయించాలని ఆదేశించారు. సీఎం రేవంత్ రెడ్డి జూబ్లీహిల్స్‌లోని తన నివాసంలో మూసీ రివర్ ఫ్రంట్ డెవలప్‌మెంట్, హైదరాబాద్ మెట్రో లైలు అధికారులతో సమీక్ష నిర్వహించారు. మునిసిపల్ శాఖ ముఖ్య కార్యదర్శి దానకిశోర్, మెట్రో రైల్ ఎంపీ ఎస్వీఎస్ రెడ్డి, సీఎం ప్రత్యేక కార్యదర్శి అజిత్ రెడ్డి, జీహెచ్‌ఎస్ కమిషనర్ అప్రూపాతి, హెచ్‌ఎంఓపీ కమిషనర్ సర్పూజీ అహ్మద్, హైదరాబాద్ కమిషనర్ రంగనాథ్, రంగారెడ్డి, హైదరాబాద్ జిల్లాల

కలెక్టర్లు, ఉన్నతాధికారులు సమావేశంలో పాల్గొన్నారు. ఓఆర్‌ఆర్ లోపల ఉన్న చెరువులు, కుంటలు, నాళాలు ఆక్రమణలకు గురి కాకుండా పర్యవేక్షణను మరింత కట్టుదిట్టం చేయాలని అధికారులను సీఎం రేవంత్ ఆదేశించారు. ఇందుకోసం సీసీ కెమెరాలు ఏర్పాటు చేసి, వాటిని కమాండ్ కంట్రోల్ నెట్‌వర్క్ అనుసంధానం చేయాలని చెప్పారు. ఓఆర్‌ఆర్ లోపల ఉన్న అన్ని చెరువులు, కుంటలు, నాళాలను గుర్తించి వాటి ఎఫ్ఐఎల్, బిఫర్ జోన్‌లను గుర్తించాలని ఆదేశించారు. వీలైనంత త్వరగా వీటికి సంబంధించిన సేవడికను తయారుచేయాలన్నారు. ప్రతి ఆక్రమణలో అర్బులైన పేదలకు విధిగా పరిహారం అందేలా ప్రణాళిక రూపొందించాలని చెప్పారు.



ఆర్.కృష్ణయ్యతో ఎంపీ మల్లు రవి భేటీ.. రాజకీయ వర్గాల్లో ఆసక్తి

హైదరాబాద్: బీసీ సంక్షేమ సంఘం జాతీయార్యక్షుడు ఆర్.కృష్ణయ్యతో కాంగ్రెస్ ఎంపీ మల్లు రవి భేటీ అయ్యారు. దీంతో రాజకీయ వర్గాల్లో ఆసక్తి నెలకొంది. తాజా రాజకీయ పరిణామాలపై ఇరువురు నేతలు చర్చించినట్లు సమాచారం. ఆర్.కృష్ణయ్య వైకాపా రాజ్యసభ సభ్యుడిగా కొనసాగారు. మంగళవారం ఆయన తన పదవికి రాజీనామా చేసిన విషయం తెలిసిందే. ఈ నేపథ్యంలో కృష్ణయ్యతో మల్లు రవి సమావేశం కావడం ఆసక్తికరంగా మారింది. ఆయన కాంగ్రెస్‌లో చేరతారనే ఊహాగానాలు వెలువడుతున్నాయి. అయితే దీనిపై ఆర్.కృష్ణయ్య స్పందించాల్సి ఉంది. కుల గణన ఉద్యమాన్ని బలోపేతం చేయడానికే ఎంపీ పదవికి రాజీనామా చేయాలనే నిర్ణయం తీసుకున్నట్లు ఆర్.కృష్ణయ్య మంగళవారం ప్రకటించారు. బీసీ ఉద్యమం గ్రామ స్థాయికి చేరిందన్నారు. బీసీలకు రాజకీయ రిజర్వేషన్ల పెంపును సాధిస్తామని ధీమా వ్యక్తం చేశారు.

తెలంగాణలో తొలి ఉప ఎన్నిక జరగబోతుందా..!?



హైదరాబాద్ : తెలంగాణ రాష్ట్ర రాజకీయాల ప్రస్తుతం హాట్ హాట్ గా ఉన్నాయి. బీఆర్‌ఎస్ పార్టీ నుండి కాంగ్రెస్ పార్టీకి ఎమ్మెల్యేలు పోతున్న సంఘటనలు తరచూ జరుగుతున్నాయి. ఈ ఘిరాయింపులు, ముఖ్యంగా బీఆర్‌ఎస్ పార్టీ బీ ఫామైజ్ గెలిచిన ఎమ్మెల్యేలు కాంగ్రెస్‌కు అనుకూలంగా మారడం రాష్ట్ర రాజకీయ వర్గాల్లో చర్చనీయాంశంగా మారింది. ఈ ఘిరాయింపుల నేపథ్యంలో, అరికెపూడి గాంధీ మరియు కౌశిక్ రెడ్డి మధ్య తీవ్రమైన వాగ్వాదం జరిగింది. అరికెపూడి గాంధీకి పీవీసీ చైర్మన్ పదవి ఇవ్వడంపై కౌశిక్ రెడ్డి తీవ్రంగా అభ్యంతరం వ్యక్తం చేశారు. బీఆర్‌ఎస్ పార్టీ తరపున గెలిచిన వ్యక్తికి ఈ పదవి ఇవ్వడం సరికాదని ఆయన వాదించారు. ఈ వివాదం కేసులకు దారితీసింది. నలుగురు ఘిరాయింపు ఎమ్మెల్యేలు విషయంలో ఇద్దరు బీఆర్‌ఎస్ ఎమ్మెల్యేలు హైకోర్టును ఆశ్రయించారు. హైకోర్టు

కేబీఆర్‌లో కొత్త కోసి!!

ఈ విషయంలో స్పందించి, అసెంబ్లీ స్పీకర్‌కు పలు ఆదేశాలు జారీ చేసింది. ఇక బీఆర్‌ఎస్ పార్టీ పర్సెన్ డైరెక్ట్ కేబీఆర్ ఈ ఘిరాయింపులను తీవ్రంగా తప్పుబట్టారు. ముఖ్యంగా శేరిలింగంపల్లి నియోజకవర్గంపై కేబీఆర్ ప్రత్యేక దృష్టి సారించారు. ఆ నియోజకవర్గంలో తప్పుకుండా ఉప ఎన్నికలు జరగాలని ఆయన అన్నారు. ఈ వ్యాఖ్యలతో శేరిలింగంపల్లి నియోజకవర్గంలో ఉప ఎన్నికల ఉత్సాహం మొదలైంది. కేబీఆర్ తన ప్రసంగంలో కాంగ్రెస్ పార్టీని విమర్శిస్తూ, రైతులను, నిరుద్యోగులను పట్టించుకోవడం లేదని ఆరోపించారు. కాంగ్రెస్ నేతలు ద్రామాలు ఆడుతున్నారని, కానీ ప్రజల సమస్యలను పరిష్కరించడంలో విఫలమయ్యారని ఆరోపించారు. కేబీఆర్ వ్యాఖ్యలతో బీఆర్‌ఎస్ నేతల్లో కొత్త ఉత్సాహం కనిపిస్తోంది. వారు శేరిలింగంపల్లి నియోజకవర్గంలో తిరిగి బీఆర్‌ఎస్ పార్టీనే గెలిపిస్తామని ధీమా వ్యక్తం చేస్తున్నారు. తెలంగాణ రాజకీయాల ప్రస్తుతం ఎంతో ఉత్సాహభరితంగా సాగుతున్నాయి. ఘిరాయింపులు, వివాదాలు, ఉప ఎన్నికల ఉత్సాహంతో రాష్ట్ర రాజకీయ వర్గాలు అప్రమత్తంగా ఉన్నాయి. ఈ పరిణామాలు రాబోయే రోజుల్లో రాష్ట్ర రాజకీయాలను ఎలా ప్రభావితం చేస్తాయో చూడాలి.

బతుకమ్మ చీరలు బంద్..!

మహిళలకు పండగ కానుకగా రూ. 500!

రేవంత్ సర్కార్ కీలక నిర్ణయం

హైదరాబాద్ : తెలంగాణలో బతుకమ్మ పండగ సందడి పురూ కానుంది. తెలంగాణ రాష్ట్రం ఆవిర్భవించిన తర్వాత తొలి బతుకమ్మ పండగకు గత బీఆర్‌ఎస్ ప్రభుత్వం మహిళలకు బతుకమ్మ చీరలను పంపిణీ చేసింది. ఈ చీరల పట్ల కొంతమంది మహిళలు హర్షం వ్యక్తం చేస్తే.. కొంతమంది నుంచి వ్యతిరేకత వచ్చింది. అయితే ఇప్పుడు రాష్ట్రంలో కాంగ్రెస్ సర్కార్ కొలువుదీరింది. అయితే ఈ సారి బతుకమ్మ పండగకు బతుకమ్మ చీరలు కాకుండా కొత్త కానుక ఇచ్చేందుకు కాంగ్రెస్ ప్రభుత్వం ప్లాన్ చేస్తున్నట్లు సమాచారం.

జనాలు మెచ్చేలా...!



బతుకమ్మ పండగ మొదలుకానుంది. గత బీఆర్‌ఎస్ ప్రభుత్వం ఇచ్చిన చీరలకు బదులుగా ఈసారి కాంగ్రెస్ ప్రభుత్వం మహిళలకు రూ. 500 నగదు ఇచ్చేందుకు ప్లాన్ చేస్తున్నట్లు సమాచారం. రూ. 500 లేదంటే అపైనా అందించేందుకు కనరత్న చేస్తోందని తెలుస్తోంది. ఎందుకంటే గత ప్రభుత్వం అందించిన బతుకమ్మ చీరల్లో నాణ్యత కొరవడిందనే వార్తల నేపథ్యంలో ఈ నిర్ణయం తీసుకుంది రేవంత్ రెడ్డి సర్కార్. ఇక ఈ నగదును కూడా మహిళల ఖాతాల్లో జమ చేయడానికి రేషన్ కార్డును ప్రాతిపదికన తీసుకునే విధంగా ప్లాన్ చేస్తోంది. వారి చేతికి ఇవ్వాలని అని కూడా పరిశీలన చేస్తోందని సమాచారం. ద్వైతా గ్రూపుల ద్వారా ఈ కానుక అందించే ప్రయత్నం చేస్తోంది. అయితే ఈ విషయంపై మరో మూడు రోజుల్లో క్లారిటీ వస్తుందట. ఇప్పటికే చేనేత వాటికి కూడా చీరలకు అర్థర్ ఇచ్చినట్లు సమాచారం. ఇది చేనేతకు ఉపాధిని కూడా అందిస్తోంది. ఒకవేళ చీరలకు బదులుగా నగదు ఇచ్చినట్లయితే చేనేత కార్మికుల ఉపాధికి అడ్డుగా మారుతుంది. కాబట్టి ప్రభుత్వం ఎలాంటి చర్యలు తీసుకుంటుందో చూడాలి.

ఈసారి బతుకమ్మ చీరలకు బదులుగా రూ. 500 ఇవ్వాలని సంబంధిత వివరాలు కూడా పరిశీలించాలని ముఖ్యమంత్రి ఆదేశించారని సమాచారం. బతుకమ్మ పండగ అనేది తెలంగాణ రాష్ట్రంలో అతిపెద్ద పండగ. తెలంగాణలో కాంగ్రెస్ ప్రభుత్వం అధికారంలోకి వచ్చినప్పటికీ నుంచి మహిళలకు అధిక ప్రాధాన్యత ఇస్తూ వస్తోంది. స్త్రీ బస్సు, రూ. 500లకే గ్యాస్ సిలిండర్, రూ. 2500 మహిళల ఖాతాల్లో జమ చేయడం వంటివాటిపై కూడా క్షేత్ర స్థాయిలో పరిశీలన చేస్తోంది. అయితే మరో పది రోజుల్లో

సంపాదకీయం

ప్రభాత సమాచారం
తెలంగాణ తెలుగు దినపత్రిక

బాబు మీద స్వామికి కాపం ఎందుకు...?

బీజేపీకి చెందిన నేత సుబ్రహ్మణ్య స్వామి. తమిళనాడుకు చెందిన ఈ నాయకుడు లాజిక్కులలో కింగ్. న్యాయపరమైన అంశాలలో దిట్ట. కోర్టులలో కేసులు వేయడంలోనూ ఆయన ఘనాపాటి. ఆయనకు చంద్రబాబు అంటే గిట్టదు. ఎందుకు అంటే కారణాలు తెలియవు. ఇక కేంద్రంలో అధికారంలో ఉన్న మోడీతోనూ ఆయనకు ఎప్పుడో చెడింది. బీజేపీ 2014లో అధికారంలోకి వచ్చినపుడు మోడీకి ఫుల్ సపోర్ట్ గా ఆయన నిలిచారు. ఆయన మోడీ కేబినెట్ లో ఆర్థికమంత్రి కావాలని అనుకున్నారు అని అంటారు. అయితే మోడీ ఆయనను పక్కన పెట్టి అరుణ్ జైట్లీకి అవకాశం ఇచ్చారు. ఆయన మరణం తరువాత నిర్మలా సీతారామన్ కి చాన్స్ ఇచ్చారు. అయితే మోడీ మీద నాటి నుంచి స్వామి రగులుతూనే ఉన్నారు అని అంటారు. ఆయన బీజేపీ ఆర్థిక విధానాలను గట్టిగా ప్రశ్నిస్తూ వచ్చారు. మోడీ అధ్యర్థంలో కేంద్రం తప్పుల మీద తప్పులు చేస్తోంది అని కేంద్రంలో ఉన్న తమ పార్టీనే ఆయన నిలదీస్తూ వచ్చారు. అయితే బీజేపీ పెద్దలు మాత్రం ఆయనను పార్టీలోనే ఉంచారు. ఆయన రాజ్యసభ పదవీ కాలం 2018లో ముగిసింది కానీ రెన్యూవల్ చేయలేదు. ఇక ఏపీ సీఎం బాబు విషయంలో స్వామి ఎందుకో మొదటి నుంచి ఆగ్రహంగానే ఉంటున్నారు. అదే సమయంలో ఆయన జగన్ కి మద్దతుగా ఉంటూ వస్తున్నారు అంటారు. ఇక 2024 ఎన్నికల ముందు కూడా బీజేపీని టీడీపీతో పొత్తు పెట్టుకోవద్దు అని స్వామి గట్టిగానే వాదించారు. కానీ ఆయన మాట ఎవరూ వినలేదు. కూటమి ప్రభుత్వం ఏపీలో వచ్చింది. కేంద్రంలో ఎండియే సర్కార్ వచ్చింది. స్వామి కొన్నాళ్లు సైలెంట్ గా ఉన్నారు. ఇప్పుడు బాబు తెచ్చిన లడ్డు ఇష్యూలోకి దూరారు. బాబు తప్పుడు మాటలు చెబుతున్నారని ఆయన చేసిన వ్యాఖ్యలు నిరాధారం అని కూడా అంటున్నారు. దాంతో పాటు శ్రీవారి విషయంలో బాబు మహాపచారం చేశారని చంద్రబాబు ప్రభుత్వం అయిదేళ్ళ పాటు కొనసాగడం దౌటే అని ఒక సంచలన కామెంట్ కూడా స్వామి చేశారు. బాబు చేసిన వ్యాఖ్యల మీద తప్పుపడుతూనే శ్రీవారి లడ్డూల ఇష్యూలో వాస్తవాలు తెలిసేలా యాక్షన్ కోరుతున్నారు. అదే సమయంలో ఆయన సుప్రీం కోర్టు ద్వారా ఏపీ ప్రభుత్వాన్ని నేరుగా ఎదుర్కోవడానికి రెడీ అయ్యారు. ఇవన్నీ ఇలా ఉంటే స్వామికి మోడీ బాబు ఇద్దరూ ప్రత్యర్థులే కాబట్టి ఆయన అందుకే రంగంలోకి దిగారు అని అంటున్నారు. ఈ విషయంలో స్వామి కార్యం స్వకార్యం అన్నట్లుగా స్వామి వైఖరి ఉందని అంటున్నారు. ఆయన బీజేపీకి వెనకేసుకుని రావడం కూడా బీజేపీ నేతలకు ఏ మాత్రం మింగుడు పడడం లేదు. మాజీ ఎంపీ బీజేపీ నేత అన్న ట్యాగ్ తో ఆయన చేస్తున్న ఈ న్యాయ యుద్ధం ఏపీలో కూటమికి అర్థం కావడం లేదు. ఆయన వైసీపీ అనుకూలరు అని ఊహించడానికి లేదు. అలాగని ఆయనకు ఎదురెళ్ళడానికి లేదు. మొత్తానికి స్వామి ఎంట్రితో ఈ వివాదం కొత్త మలుపు తిరిగింది అని అంటున్నారు. న్యాయపరమైన అంశాలలో పట్టు ఉన్న స్వామి న్యాయ సమరం ద్వారా ఏమి చేయబోతున్నారో చూడాల్సి ఉంది.

బెల్లంపల్లి నియోజకవర్గ అభివృద్ధికి మొదటి ప్రాధాన్యత ఇవ్వాలి

ఎంపి,ఎమ్మెల్యేలకు ఎంసిపిపి (యు) వినతి పత్రం



బెల్లంపల్లి,సెప్టెంబర్ 25(ప్రభాత సమాచారం)

బుధవారం బెల్లంపల్లి పట్టణంలోని కూరగాయల మార్కెట్ ప్రాంత భోజన కార్యక్రమంలో పాల్గొన్న పెద్దపల్లి పార్లమెంట్ సభ్యులు (ఎం.పి) గడ్డం వంశీ, బెల్లంపల్లి నియోజకవర్గ ఎమ్మెల్యే గడ్డం వినోద్ వెంకటస్వామిలకు ఎంసిపిపియం పార్టీ జిల్లా కార్యదర్శి సబ్బిన రాజేంద్రప్రసాద్, జిల్లా సహాయ కార్యదర్శి పనులేటి వెంకటేష్ ఆధ్వర్యంలో బెల్లంపల్లి నియోజకవర్గ అభివృద్ధికి, సమస్యల పరిష్కారానికి మొదటి ప్రాధాన్యత కల్పిస్తూ అన్ని రంగాలలో అభివృద్ధి చేయాలని పలు డిమాండ్ లతో

కూడిన వినతి పత్రం అందజేశారు.ఎన్నో దశాబ్దాల చరిత్ర గల బెల్లంపల్లి ని తరతరాలుగా అభివృద్ధికి నోచుకోనివ్వకుండా వెనుక పడేస్తున్నారని,అన్ని అర్హతలు ప్రభుత్వ నిబంధనల ప్రకారం జిల్లా కావలసిన బెల్లంపల్లిని జిల్లా కాకుండా, బెల్లంపల్లికి వచ్చిన బెల్లంపల్లి ఆర్డీసీ డిపోను, సింగరేణి జిమ్ ఆఫీస్ ను వేరే చోటికి తరలించారని, మెడికల్ కాలేజీ మంజూరు చేసి కోట్ల రూపాయలు వెచ్చించి సగం నిర్మాణం జరిపి మధ్యంతరంగా ఆపేయడము, ఇక్కడ ఉన్న ఫార్మ్స్ కు సంబంధించిన కన్స్ట్రెటర్ కార్యాలయాన్ని వేరే చోటుకు మార్చడం తదితర అనేక విషయాల్లో ఇక్కడి నాయకులు,ప్రభుత్వాలు తీవ్రమైన అన్యాయం చేసారని, ప్రజల చిరకాలపు కోరికల పైన నీళ్ళు చల్లుతున్నారని, అధికారుల అలసత్వం,ప్రజా ప్రతినిధుల నిర్లక్ష్యం వల్ల బెల్లంపల్లి అభివృద్ధికి నోచుకోవడం లేదని, ఈ ప్రాంతం ఎస్సీ,ఎస్టీ ప్రజలు ఎక్కువగా నివసించే ప్రాంతం అని వెంటనే ఇక్కడ సమస్యలు పరిష్కరించాలని కొన్ని డిమాండ్లతో కూడిన వినతిపత్రాన్ని అందజేశారు. ఈ కార్యక్రమంలో బెల్లంపల్లి పట్టణ కార్యదర్శి ఆరేపల్లి రమేష్, బెల్లంపల్లి మండల కార్యదర్శి ఆరేపల్లి నతీష్ కుమార్, రాజశేఖర్, ఆనంద్, శేఖర్, రాజు, తదితరులు పాల్గొన్నారు

బెల్లంపల్లి సర్వతాముఖాభివృద్ధి వృద్ధికి కృషి

రూ.7 కోట్ల 58 లక్షల నిధులతో నూతనంగా నిర్మించిన కూరగాయల మార్కెట్ ప్రారంభించిన

ఎంపి గడ్డం వంశీ కృష్ణ,ఎమ్మెల్యే గడ్డం వినోద్



బెల్లంపల్లి,సెప్టెంబర్ 25(ప్రభాత సమాచారం)

బెల్లంపల్లి సర్వతాముఖాభి వృద్ధికి అందుబాటులో ఉండి తమవంత కృషి చేస్తామని పెద్దపల్లి పార్లమెంటు సభ్యుడు గడ్డం వంశీ కృష్ణ, బెల్లంపల్లి ఎమ్మెల్యే గడ్డం వినోద్ వెంకటస్వామి అన్నారు. బెల్లంపల్లి పట్టణం కాంటా చౌరస్తాలో రూ.7 కోట్ల 58 లక్షల నిధులతో నూతనంగా నిర్మించిన కూరగాయల మార్కెట్ ను జిల్లా కలెక్టర్ కుమార్ దీపక్ తో కలిసి ప్రారంభించిన అనంతరం ఏర్పాటు చేసిన సమావేశంలో మాట్లాడారు. అనంతరం ఏర్పాటు చేసిన స్టాల్ వద్ద పార్లమెంట్ సభ్యులకు గడ్డం వంశీకృష్ణ , బెల్లంపల్లి నియోజకవర్గ శాసనసభ్యులు గడ్డం వినోద్ వెంకటస్వామి ప్రారంభించారు. అనంతరం ఏర్పాటు చేసిన సభలో మాట్లాడారు. గత పాలకుల నిర్లక్ష్యంతో బెల్లంపల్లి అభివృద్ధి నోచుకోలేదన్నారు. సిఎం రేవంత్ రెడ్డి తో మాట్లాడి అధిక నిధులు తీసుకురావడానికి కృషి చేస్తామని, ఎంపీ నిధులు కూడా ఖర్చు చేసి అభివృద్ధి చేస్తామన్నారు. ఎలాంటి సమస్యలు ఉన్న ట దృష్టికి తీసుకువస్తే మద్దరిచేలా కృషి చేస్తామన్నారు. అనంతరం



విక్రయత వద్ద కూరగాయలను కొనుగోలు చేశారు.ఈ కార్యక్రమంలో మున్సిపల్ చైర్ పర్సన్ జక్కుల శ్రీత ,ఆర్డీఓ హరికృష్ణ , మున్సిపల్ అధికారులు, సిబ్బంది, కౌన్సిలర్లు, కాంగ్రెస్ పార్టీ నాయకులు కార్యకర్తలు ప్రజాప్రతినిధులు అధికారులు , కో అప్షన్ సభ్యులు, లబ్ధిదారులు తదితరులు పాల్గొన్నారు

విద్యార్థి మహా గర్జన జయప్రదం చేయండి

ఎస్ ఎఫ్ ఐ జిల్లా సహాయ కార్యదర్శి కళ్యాణ్ కుమార్



గంభీరావుపేట సెప్టెంబర్ 25(ప్రభాత సమాచారం):

భారత విద్యార్థి ఫెడరేషన్ ఎస్ఎఫ్ఐ ఆధ్వర్యంలో గంభీరావుపేట మండల కేంద్రంలో పోస్టల్ ఆవిష్కరణ చేయడం జరిగిందని ఎస్ఎఫ్ఐ జిల్లా సహాయ కార్యదర్శి కళ్యాణ్ కుమార్ అన్నారు. ఈ సందర్భంగా కళ్యాణ్ కుమార్ మాట్లాడుతూ తెలంగాణ రాష్ట్రంలో విద్యారంగా సమస్యలు పరిష్కరించడంలో రాష్ట్ర ప్రభుత్వం పూర్తిగా విఫలమయింది తొమ్మిది నెలలు అవుతున్న రాష్ట్రంలో విద్యాశాఖ మంత్రిని నియమించకపోవడం వలన విద్యారంగంలో అనేక సమస్యలు పేరకపోతున్నాయి తక్షణమే విద్యాశాఖ మంత్రి నియమించాలి మరియు పెండింగ్ లో ఉన్న స్కాలర్షిప్ ఫీజు రియంబర్స్మెంట్ బకాయిలు దాదాపుగా రాష్ట్రవ్యాప్తంగా 8225 కోట్ల రూపాయలు పెండింగ్ లో ఉన్నాయని

బకాయిలు విడుదల చేయకపోవడం వలన విద్యార్థులకు తీవ్ర ఇబ్బందులు పడుతున్న పరిస్థితి రాష్ట్రంలో ఉందని అదేవిధంగా భవనంలో ఉన్న గురుకులాలు సంక్షేమ హాస్టల్ విద్యార్థులు అరకర వసతులతో తీవ్ర ఇబ్బందులు పడుతున్నారని అదై భవనంలో ఉన్న గురుకులాలు సంక్షేమ హాస్టళ్ళకు సొంత భవనాలు నిర్మించాలని పెరిగిన ధరలకు అనుగుణంగా కాన్సోటింగ్ చార్జీలు పెంచాలి యూనివర్సిటీలకు రెగ్యులర్ వైస్ ఛాన్సలర్ నియమించాలని ఈనెల 27వ తేదీన విద్యార్థి మహా గర్జన ఇందిరా పార్క్ వద్ద ఉంటుంది కావున విద్యార్థిని విద్యార్థులు అధిక సంఖ్యలో పాల్గొని జయప్రదం చేయాలని కోరారు. ఈ కార్యక్రమంలో విద్యార్థులు తదితరులు పాల్గొన్నారు.

ఇందిరా మహిళా శక్తితో ఆర్థిక ప్రగతి



రుద్రవరం లో యూనిట్లు ప్రారంభించిన

ప్రభుత్వ విప్ ఆది శ్రీనివాస్

గంభీరావుపేట (వేములవాడ)సెప్టెంబర్ 25 (ప్రభాత సమాచారం) ఇందిరా మహిళా శక్తి పథకంతో కాంగ్రెస్ ప్రభుత్వం మహిళల ఆర్థిక అభివృద్ధికి కృషి చేస్తుందని ప్రభుత్వ విప్, వేములవాడ శాసనసభ్యులు ఆది శ్రీనివాస్ పేర్కొన్నారు. బుధవారం వేములవాడ అర్బన్ మండలం గ్రామంలో ఓపెన్ జిమ్ నిర్మాణానికి భూమి పూజ నిర్వహించారు అనంతరంఇందిరా మహిళా శక్తి పథకంలో భాగంగా అంబేద్కర్ స్వయం సహాయ సంగఠం వారి ఆధ్వర్యంలో డైరీ పార్లర్, శ్రీ లక్ష్మి స్వయం సహాయ సంగఠం వారి ఆధ్వర్యంలో టేడీస్ ఎంపొరియంను ప్రభుత్వ విప్ ప్రారంభించారు.

దీన్ దయాళ్ ఉపాధ్యాయ

చూపిన మార్గంలో నడవాలి

జజ్జీ మండల అధ్యక్షుడు అరెల్లి రాజలింగం



ఇంద్రవెల్లి సెప్టెంబర్ 25(ప్రభాత సమాచారం)

భారతదేశ సంస్కృతి సంప్రదాయాలు ఆచార వ్యవహారాలు గొప్పవని దీన్ దయాళ్ ఉపాధ్యాయ నిత్యం చెప్పే వారనీ బీజేపీ మండల అధ్యక్షుడు అరెల్లి రాజలింగం పేర్కొన్నారు. బుధవారం ఇంద్రవెల్లి మండల కేంద్రంలోని బీజేపీ పార్టీ కార్యాలయంలో పండిత్ దీన్ దయాళ్ ఉపాధ్యాయ 108 జయంతి ఉత్సవాలను ఘనంగా నిర్వహించారు. ఈ సందర్భంగా ఆయన మాట్లాడుతూ. దీన్ దయాళ్ ఉపాధ్యాయ ఆర్ఎస్ఎస్ జాతీయ అధ్యక్షుడిగా ఉన్న సమయంలో దేశానికి అనేక సేవలు అందించారని అన్నారు. పాంచజన్యస్సదేశ్ లక్ష్మీదినపత్రికలకు సంపాదకీయులుగా ఉన్నారని తెలిపారు. ఏకాత్మతా మానవతా వాద సిద్ధాంతకర్తగా జన హృదయాలలో చెరగని ముద్ర వేసుకున్నారని పేర్కొన్నారు.దేశ సేవలో ఆయన పాత్ర ఎంతో కీలకమైనదని,యువత ఆయన చూపిన బాటలో నడవాలని పిలుపునిచ్చారు. ఈ కార్యక్రమంలో గిరిజన మోర్చ జిల్లా అధ్యక్షుడు మరవ రాజు,జిల్లా స్వచ్ఛ భారత్ కన్వీనర్ దీపక్ సింగ్ శేకావత్,మండల ప్రధాన కార్యదర్శి రాఫోడ్ భీరావ్, బీజేపైయం మండల అధ్యక్షుడు ముండే సాయిసందన్, మహిళా మోర్చా మండల అధ్యక్షురాలు రాఫోడ్ రాధిక,మాజీ పిఎస్ఎస్ చైర్మన్ దీపిక్ మోర్,మాజీ ఎంపీటీసీ గెడం మధుకర్,మాజీ ఉప సర్పంచ్ మన్నే రాజవర్మన్,నాయకులు తదితరులు పాల్గొన్నారు.

ఆర్టీసీ బస్సులలో గుర్రక్షిత ప్రయాణం

ఆర్టీసీ డిపా మేనేజర్ కల్పన



ఇంద్రవెల్లి సెప్టెంబర్ 25(ప్రభాత సమాచారం)

ఆర్టీసీ బస్సులోనే సురక్షిత ప్రయాణం ఉంటుందని రోడ్డు భద్రత మరియు గమ్యం యాప్ గురించి ప్రతి ఒక్కరు తెలుసుకొని తమ సురక్షితమైన ప్రయాణానికి వినియోగించుకోవాలని అదిలాబాద్ ఆర్టీసీ డిపా మేనేజర్ కల్పన సూచించారు.బుధవారం ఇంద్రవెల్లి మండల కేంద్రంలోని అంబేద్కర్ చౌరస్తాలో ప్రయాణికులకు రోడ్డు భద్రత మరియు గమ్యం యాప్ గురించి అవగహన కల్పించారు.ఆర్టీసీ లింక్ ట్రీ క్యూఆర్ కోడ్ స్కానింగ్ చేసుకోవడం ద్వారా ఆర్టీసీకి సంబంధించిన అన్ని యాప్ లు చూసుకోవచ్చని,టికెట్ రిజర్వేషన్ మరియు బస్సు సమయ సూచికలను, బస్సు ఎక్కడున్నదనేది సూచించేందుకు గమ్యం యాప్ ఎంతగానో ఉపయోగపడుతుందని దీన్ని అందరూ తమ స్మార్ట్ ఫోన్ లో డౌన్ లోడ్ చేసుకొని వినియోగించుకోవాలన్నారు.ఈ కార్యక్రమంలో ఆర్టీసీ సిబ్బంది విలేజ్ బస్ ఆఫీసర్ సి.సతీష్, ఇంద్రవెల్లి కాంగ్రెస్ పార్టీ మండల అధ్యక్షుడు ముఖాడే ఉత్తం, పట్టణ అధ్యక్షుడు ఎండి.జహీర్, ప్రయాణికులు తదితరులు పాల్గొన్నారు.

కథల పుస్తకాలతో పఠనాసక్తి



తిర్యాణి, సెప్టెంబర్ 25 (ప్రభాత సమాచారం):

కథల పుస్తకాలతో పిల్లల్లో పఠనాసక్తి పెంపొందించ వచ్చని తిర్యాణి మండల విద్యాధికారి కె అంజయ్య తెలిపారు. బుధవారం మండలంలోని రూమ్ టూ రీడ్ స్వచ్ఛంద సంస్థ రూపొందించిన 5 రకాల పోస్టర్లును ఆయన ఆవిష్కరించారు. ఈ సందర్భంగా ఆయన మాట్లాడుతూ గొండి, కొలామి, తెలుగు కథల పుస్తకాలు విద్యార్థులకు,ఉపాధ్యాయులకు ఎంతో ఉపయోగపడే విధంగా ఉన్నాయన్నారు. దీనిలో అక్షరాస్యత అంశాలు, పఠన కృత్యములు, పుస్తక సంరక్షణ నియమాలు, గ్రంథాలయ నియమాలు, పుస్తకాలు ఇంటికి తీసుకు వెళ్లే నియమాలు ఉన్నాయని తెలిపారు.ఈ కార్యక్రమంలో రజనీకాంత్, రాజేష్, రామోదర్, సత్వత్ రావు లు పాల్గొన్నారు.

ట్రాన్స్ ఫారం ను ప్రారంభించిన ఎంపీ,ఎమ్మెల్యే



బెల్లంపల్లి సెప్టెంబర్ 25(ప్రభాత సమాచారం)

బెల్లంపల్లి పట్టణం 33/11 కేపి సబ్ స్టేషన్ లో 5ఎంబి ట్రాన్స్మార్టర్ ను బుధవారం బెల్లంపల్లి నియోజకవర్గ శాసనసభ్యులు గడ్డం వినోద్ వెంకటస్వామి, పెద్దపల్లి పార్లమెంట్ సభ్యులు గడ్డం వంశీకృష్ణ , జిల్లా కలెక్టర్ కుమార్ దీపక్ లతో కలిసి ప్రారంభించారు. ,ఈ కార్యక్రమంలో మున్సిపల్ చైర్మన్ శ్రీత డి ఈ రాజన్న ఏఈలు, విద్యుత్ అధికారులు, కాంగ్రెస్ పార్టీ నాయకులు కార్యకర్తలు తదితరులు పాల్గొన్నారు

బతుకమ్మ, దసరా ఉత్సవాల ఏర్పాట్లు ఘనంగా చేయాలి

వేములవాడ నియోజకవర్గ స్థాయి సమీక్ష సమావేశంలోప్రభుత్వ ఐఏఎస్, ఎమ్మెల్యే ఆది శ్రీనివాస్



గంభీరాపుపేట (వేములవాడ)సెప్టెంబర్ 25(ప్రభాత సమాచారం)
రానున్న బతుకమ్మ, దసరా పండుగ ఉత్సవాలకు ప్రజలకు ఎలాంటి ఇబ్బందులు రాకుండా అన్ని ఏర్పాట్లు ఘనంగా చేయాలని ప్రభుత్వ ఐఏఎస్, వేములవాడ శాసనసభ్యులు ఆది శ్రీనివాస్ ఆదేశించారు. బుధవారం వేములవాడ రూరల్ మండలం మద్రిపల్లి గ్రామంలో ప్రభుత్వ ఐఏఎస్, వేములవాడ శాసనసభ్యులు ఆది శ్రీనివాస్, కలెక్టర్ సందీప్ కుమార్ ఝా ఆధ్వర్యంలో రైతు వేదిక ఆవరణలో వేములవాడ నియోజకవర్గ స్థాయి సమీక్ష సమావేశం నిర్వహించారు. ప్రభుత్వ ఐఏఎస్ మాట్లాడుతూ రాష్ట్రంలో స్థానిక సంస్థల ఎన్నికల నిర్వహణలో జాప్యం జరగడం వలన గ్రామాల్లో సైఫల్ ఆఫీసర్ పాలన కొనసాగుతుందని రానున్న దసరా బతుకమ్మ దీపావళి పండుగ సందర్భంగా ప్రజలకు ఎలాంటి ఇబ్బందులు తలెత్తకుండా ఆయా గ్రామాల్లో ఉన్న సైఫల్ ఆఫీసర్లు, ఇన్చార్జిలు ప్రభుత్వం తరపున చూడాలని పేర్కొన్నారు. గ్రామాల్లో ఏవైనా సమస్యలు ఉంటే నేటి నుంచే వాటిని పరిష్కరిస్తూ పండుగ నాటికి సరియైన ఏర్పాట్లు చేయాలని పేర్కొన్నారు. ప్రజా ప్రభుత్వం అధికారులు, ప్రజలు చేప్పేది వింటూ ముందుకు పోతుందని పేర్కొన్నారు. గ్రామాల్లో ప్రధాన కూడళ్లను సుందరంగా చూపరులను ఆకట్టుకునేలా తీర్చిదిద్దాలని సూచించారు.

గ్రామాల్లో సైఫల్ డ్రైవ్ లు నిర్వహించాలి

గ్రామాల్లో సైఫల్ ఆఫీసర్లు, ఇన్చార్జిలో సైఫల్ డ్రైవ్ చేపట్టి ఆయా గ్రామాల్లోని సమస్యలను పరిష్కరించాలని తెలిపారు. ముఖ్యంగా గ్రామాల్లో పారిశుధ్య నిర్వహణ, ప్రతి వీధిలో, ప్రధాన కూడళ్లలో



వీధిలైట్ల వెలిగేల చూడాలని పేర్కొన్నారు. ప్రభుత్వం అందించే సూచనలను సలహాలు పాటిస్తూ ముందుకు పోవాల్సివచ్చింది. ఇంటి నిర్మాణ పరిష్కార విషయంలో అధికారులు జాప్యం చేయకుండా అనుమతులు ఇవ్వాలని పేర్కొన్నారు. అనుమతుల మంజూరు విషయంలో ఏమైనా ఇబ్బందులు వస్తే పై అధికారులను సంప్రదించాలన్నారు. అనంతరం కలెక్టర్ సందీప్ కుమార్ ఝా ఆయా మండలాల సైఫల్ ఆఫీసర్లతో, గ్రామ కార్యదర్శులతో గ్రామాలలో ఏ ఏ సమస్యలు ఉన్నాయో అడిగి తెలుసుకున్నారు. వారు చేపడుతున్న పనులు, శానిటేషన్, విద్యుత్ దీపాలు, ఇంటి నిర్మాణ పరిష్కార లు, పెండింగ్ పనుల వివరాలపై ఆరా తీశారు. ప్రతి రోజూ గ్రామాల్లో శానిటేషన్ పనులు నిర్వహించాలని, పిచ్చి మొక్కలు లేకుండా చూడాలని, సీసీ రోడ్లు, డ్రైనేజీ వ్యవస్థ సరిగా ఉండేలా చూడాలని పేర్కొన్నారు. వీధిలైట్లు వెలిగేలా చూడాలని పేర్కొన్నారు. ప్రతి గ్రామాల్లో పంచాయితీ కార్యదర్శులు పేర్లు, ఫోన్ నెంబర్ లు తో సూచిక బోర్డు లు ఏర్పాటు చేయాలని ఆదేశించారు. గ్రామాల్లో రోడ్లు కు ఇరువైపులా పిచ్చిమొక్కలను తొలగించాలని పేర్కొన్నారు. పంచాయితీ రాజ్ వ్యవస్థ లో ఉన్నా విరులను నిర్మించాలని పేర్కొన్నారు. రానున్న బతుకమ్మ దసరా పండుగ నాటికి గ్రామాల్లో ప్రజలకు ఎలాంటి ఇబ్బంది కలిగించకుండా చూడాలని పేర్కొన్నారు. ఈ కార్యక్రమంలో ఇంచార్జి డి.పీ.ఓ. శేషాద్రి, డి.ఎల్.పి.ఓ. గీత, ఆయా శాఖల అధికారులు సిబ్బంది తదితరులు పాల్గొన్నారు.

ఆదిలాబాద్ జిల్లాలో అంతరాష్ట్ర గంజాయి ముఠా సభ్యుల అరెస్ట్

292 ప్యాకెట్లలోని దాదాపు 900 కిలోల, రూ. 2.25 కోట్ల విలువ గల గంజాయి స్వాధీనం

8 మందిపై కేసు నమోదు, ఇద్దరు అరెస్ట్.. గంజాయి కంట్రెన్స్, రెండు సెల్?ఫోన్లు స్వాధీనం

ఆంధ్రా-ఓడిశా సరిహద్దు నుంచి మహారాష్ట్రలోని బుల్ధాన, దూలే జిల్లాలకు గంజాయి తరలింపు

చాకచక్యంగా గంజాయి ముఠా సభ్యులను అరెస్టు చేసిన ఆదిలాబాద్ జిల్లా పోలీసులు



ఆదిలాబాద్ సెప్టెంబర్ 25(ప్రభాత సమాచారం)
ఆంధ్రా-ఓడిశా సరిహద్దులోని అటవీ ప్రాంతం నుంచి పెద్ద ఎత్తున గంజాయిని దేశంలోని వివిధ రాష్ట్రాలకు సరఫరా చేస్తున్న అంతర్జాతీయ ముఠా సభ్యులను తలమడుగు మండలం లక్ష్మీపూర్ చెక్ పోస్ట్ వద్ద ఆదిలాబాద్ రూరల్ సర్కిల్ పోలీసుల బుధవారం అరెస్ట్ చేశారు. 292 ప్యాకెట్లలోని దాదాపు 900 కిలోల గంజాయిని స్వాధీనం చేసుకున్నారు. ఈ గంజాయి విలువ రూ. 2.25 కోట్లు ఉండొచ్చని పోలీసులు తెలిపారు. 8 మందిపై కేసు నమోదు చేసి ఇద్దరిని అరెస్ట్ చేశారు. గంజాయి కంట్రెన్స్, రెండు సెల్?ఫోన్లను కూడా స్వాధీనం చేసుకున్నారు. గంజాయి ముఠా గురించి ఆదిలాబాద్ జిల్లా ఎస్పీ మీడియాకు వివరాలను వెల్లడించారు. పెద్ద ఎత్తున గంజాయి తరలిపోతుందనే పక్కా సమాచారంతో బుధవారం ఉదయం వాహనాలను తనిఖీ చేశామని ఆదిలాబాద్ జిల్లా ఎస్పీ వి. గౌడ్ అలం తెలిపారు. ఎస్పీ వెల్లడించిన వివరాల ప్రకారం.. ఉత్తరాఖండ్?కు చెందిన ఒక ఐదవ కంట్రెన్స్ వాహనం నంబర్ యు కె 08%CB%5318 ఆదిలాబాద్ పట్టణం



వైపు నుంచి మహారాష్ట్ర వైపు వెళుతోంది. పోలీసుల ఆ వాహనాన్ని చెక్ పోస్ట్ వద్ద ఆపి తనిఖీ చేశారు. ఆ వెహికల్లో డ్రైవర్, క్లీన్రు ఉన్నారు. పోలీసులు డ్రైవర్ వసీమ్ ను విచారించగా ఉత్తరాఖండ్?లోని హరిద్వార్ కు చెందిన అన్ను జైన్, యూపీకి చెందిన పండిత్ జి, సోను అన్నారు. వీక్షంతా ఫ్రెండ్స్ గత మూడు సంవత్సరాలుగా గుట్టుచప్పుడు కాకుండా గంజాయి వ్యాపారం చేస్తున్నారు. ఫ్రెండ్స్ గ్రోలోని రాయపూర్, సుక్మా, జగదల్ పూర్ జిల్లాల అటవీ ప్రాంతం నుంచి చాలాసార్లు తన వాహనంలో గంజాయిని తీసుకువచ్చి ఈ ముగ్గురికీ డ్రైవర్ వసీమ్ డెలివరీ చేసేవాడు. గంజాయి డెలివరీ చేసేందుకు డ్రైవర్ వసీంకు పెద్ద ఎత్తున డబ్బులు ముట్టజెప్పేవారు. ఆంధ్రాఓడిశా సరిహద్దు అటవీ ప్రాంతంలో 900 కిలోల గంజాయి ఉందని, మహారాష్ట్రలోని బుల్ధానా జిల్లాకు చెందిన ఒక పార్టీకి, మాలే జిల్లాకు చెందిన ఒక పార్టీకి అవసరం ఉందని గంజాయి ముఠా డ్రైవర్ వసీంకు సమాచారం ఇచ్చింది. డెలివరీ చేస్తే లక్షన్నర ఇస్తాం అనడంతో వసీం ఒప్పుకున్నాడు. భద్రాచలం, మార్కెట్ పల్లి, చింతూరు మీదుగా ఆశిష్ చెప్పిన అటవీ ప్రాంతం ఆంధ్రా ఓడిశా బోర్డర్?కు వశం వెళ్ళాడు. అక్కడ ఆశిష్ మనుషులు గంజాయి నింపిన 36 బ్యాగులను వసీంకు చూపించి కంట్రెన్స్?లోకి చేర్చారు. ఆశిష్ చెప్పిన కంట్రెన్స్ వాహనం ముందు పైలెట్ వాహనంగా గంజాయి ఇవ్వాలన్న పార్టీకి చెందిన ఒక వ్యక్తి కారులో వెళ్ళాడు. ఏదైనా సమస్య ఉంటే ఆతను చూసుకుంటాడని వశంకు ఈ గంజాయి ముఠా చెప్పింది. వసీం గంజాయి నింపుకుని వరంగల్, కరీంనగర్ మీదుగా పైలెట్ వాహనం వచ్చిన రూట్లో వస్తూ ఉండగా మహారాష్ట్రలోని బుల్ధానాకు వెళుతున్నప్పుడు ఆదిలాబాద్ రూరల్ సర్కిల్ పోలీసులు అరెస్ట్ చేశారు.

పనితనాన్ని పెంపొందించేందుకు డ్యూటీ మీట్లు : ఎస్పీ గౌడ్ ఆలం



ఆదిలాబాద్ సెప్టెంబర్ 25(ప్రభాత సమాచారం)
పోలీసు అధికారులు, సిబ్బంది పనితనాన్ని పెంపొందించాలనే పోలీస్ అధికారులకు, ఉద్యోగులకు, సిబ్బందికి జిల్లా, జోనల్, రాష్ట్ర, జాతీయ స్థాయి పోలీస్ డ్యూటీ మీట్ లను నిర్వహించడం జరుగుతుందని జిల్లా ఎస్పీ గౌడ్ ఆలం తెలిపారు. బుధవారం స్థానిక పోలీసు హెడ్ క్వార్టర్స్ లో ఆదిలాబాద్ జిల్లా స్థాయి పోలీస్ డ్యూటీ మీట్ ను ఎస్పీ ముఖ్య అతిథిగా హాజరై ప్రారంభించారు. ఈ సందర్భంగా జిల్లా ఎస్పీ మాట్లాడుతూ.. ఈ డ్యూటీ మీట్ లో ముఖ్యంగా నేర పరిశోధన, నేర స్థల పరిశోధన, వీటపీ మూమెంట్, యాంటీ సబ్సిజ్ చెక్, డాక్ స్వాగ్స్ యొక్క పనితనం, ఫింగర్ ప్రింట్ పై పరిశోధన, బాంబు డిస్పోజల్ టీం యొక్క విధులు, కంప్యూటర్ పై నైపుణ్యం, నేర స్థలంలో ఫోటోగ్రఫీ, అవాంఛనీయ సంఘటనలో సంభవించినప్పుడు వీడియోగ్రఫీ చేసే విధానం వంటి అంశాలలో రాత్, మాఖిక పరిక్షలు నిర్వహించడం



జరుగుతుందని తెలిపారు. రాష్ట్ర, జాతీయ స్థాయిలో ఉత్తమ ప్రతిభ కనబరిచిన సిబ్బందికి జిల్లా స్థాయిలో రివార్డులను అందజేస్తామని తెలిపారు. ఈ పరీక్షలో కొన్ని అంశాలు ఇన్స్పెక్టర్ సబ్ ఇన్స్పెక్టర్ స్థాయి వారికి, మరికొన్ని అంశాలు ఏఎస్ఐ నుంచి కానిస్టేబుల్ వరకు ఉంటాయన్నారు. జాతీయ స్థాయిలో మొదటి, ద్వితీయ, తృతీయ, బహుమతి పొందిన వారికి జాతీయ స్థాయిలో అత్యధిక సగదు బహుమతి ఉంటుందని తెలిపారు. ఇలాంటి డ్యూటీ మీట్ లలో పాల్గొన్నప్పుడు తమకు ఉన్న నైపుణ్యాలను అభివృద్ధి చేసుకోవచ్చని, ప్రస్తుత సమాజంలో నేరగాళ్లు ఉపయోగిస్తున్న సూత్ర వద్దతులను తెలుసుకోవచ్చని, సూత్ర చట్టాలపై అవగాహన పెంపొందించుకోవచ్చని, ట్రైనింగ్ లో వాస్తవానికి ఉన్న భేదాలను గమనించవచ్చని సూచించారు. ఈ కార్యక్రమంలో అదనపు ఎస్పీ ఆవర్షన్ బి సురేంద్రరావు, డి.ఎస్.పి.ల పోతారం శ్రీనివాస్, హాబీబుల్లా, బి సురేందర్ రెడ్డి, రిజర్వ్ ఇన్స్పెక్టర్లు, సబ్ ఇన్స్పెక్టర్లు, తదితరులు పాల్గొన్నారు.

విదేశీ అధ్యయనం.. ఫిలిం చేలేదేం!



కాచిగూడ: నగరంలో మూసీ నదిపై చాడర్ ఫూట్ తో పాటు పలుచోట్ల వంతెనలు నిర్మించాలని గత సర్కార్ నిర్ణయించింది. తీవ్ర రద్దీ ప్రాంతాల్లో ఒకటైన చాడర్ ఫూట్ కాజీవే భారీ వర్షాలు కురిసినప్పుడు మూసీకి పోటెత్తే వరదలో మునిగిపోతోంది. కాచిగూడ, కోలి, రంగమహల్ చౌరస్తా నుంచి మలక్ పేట, దిల్ సుఖ్ నగర్ వైపు వేల సంఖ్యలో వాహనాలు గంటలపాటు నిలిచిపోతున్నాయి. ఈ

క్రమంలో కాజీవే స్థానంలో కొత్త వంతెన నిర్మించాలని నాటి ప్రభుత్వం సంకల్పించింది. వందేళ్లు తట్టుకునేలా.. ప్రతిపాదిత వంతెన మరో వందేళ్ల పాటు వరదలో మునగకుండా, ప్రతికూల పరిస్థితులను తట్టుకునేలాంటి డిజైన్లను అధ్యయనం చేసేందుకు 2022లో జీహెచ్ఎంసీతోపాటు మున్సిపల్ శాఖలోని పలువురు ఉన్నతాధికారులు ఫ్రాన్స్ లోని పారిస్ నగరానికి వెళ్ళారు. పర్యటన నుంచి తిరిగొచ్చాక ఆకట్టుకునే ఆకృతులతో పలు డిజైన్లను రూపొందించారు. ఇందుకయ్యే అంచనా వ్యయానికి నైతం ప్రతిపాదనలు సిద్ధం చేసి అప్పటి సర్కారుకు పంపించి ఆమోదం పొందారు. తొలుత టెండర్లు పిలిస్తే గుత్తేదారులు ముందుచవలేదు. రెండోదశా టెండర్లకు సమాయత్తమవుతుండగానే.. రాష్ట్రంలో కాంగ్రెస్ ప్రభుత్వం ఏర్పడింది. ఆ తర్వాత చాడర్ ఫూట్ బ్రిడ్జి నిర్మాణాన్ని వివిధ కారణాలతో పక్కన పెట్టేశారు. విదేశీ పర్యటన వ్యయం సుమారు రూ. 1.50 కోట్లు వారధి అంచనా వ్యయం రూ. 42 కోట్లు వెదల్పు 21 మీటర్లు బ్రిడ్జి మొత్తం పిల్లర్లు 8 పొడవు 270 మీటర్లు

స్త్రీనిధిపై తగ్గిన భరోసా!



తాండూరు : మూడేళ్ళుగా జిల్లాలో స్త్రీనిధి రుణాల పంపిణీ తగ్గుముఖం పడుతోంది. గతేడాది యాభై శాతం దాటకపోవడం గమనార్హం. దీంతో అర్హులు ఈ పథకానికి దూరమవుతున్నారు. అతివలు ఆర్థికంగా వృద్ధి చెందేలా పథకం ప్రవేశపెట్టినా లక్ష్యం అమడదూరంలో ఉంటోంది. జిల్లా వ్యాప్తంగా స్వయం సహాయక సంఘాల్లోని మహిళలకు స్త్రీనిధి పథకం ద్వారా రూ.30 వేల లోపు రుణాలు తీసుకుంటే కేవలం 48 గంటల్లో మంజూరు చేస్తున్నారు. రూ.50 వేల నుంచి రూ.3 లక్షల లోపు 15 రోజులు సమయం పడుతోంది. అంతేకాదు సభ్యులు కార్యాలయాల చుట్టూ తిరిగి పనిలేకుండా చరవాణి ద్వారా దరఖాస్తు చేస్తే గ్రామీణాభివృద్ధి శాఖ అధికారులు సభ్యురాలి బ్యాంకు ఖాతాల్లో జమ చేయిస్తున్నారు. కొన్నేళ్లు లక్ష్యానికి మించి అదనంగా రుణాలు పొందారు. మూడేళ్ళుగా మంజూరు తగ్గుముఖం పట్టింది. పడ్డీ తక్కువే.. స్త్రీనిధి రుణాలపై గ్రామీణ పేదరిక నిర్మూలన సంస్థ (సెర్వి) అధికారులు, సిబ్బంది మహిళలకు మరింత అవగాహన కల్పించాలి ఉంది. వందకు రూ.92 పైన వడ్డీ గురించి వివరించాల్సి ఉంది. ప్రైవేటుతో పోలిస్తే ఇది చాలా తక్కువే. రూ.25 వేల నుంచి రూ.3 లక్షల వరకు అందించే రుణాలతో ఏర్పాటు చేసే కుటీర పరిశ్రమలు,

వ్యాపార కార్యకలాపాలు, బ్యూటీపార్లర్లు తదితర యూనిట్ల నిర్వహణతో కలిగి ఆర్థిక ప్రయోజనాలు, ఆదాయంపై శిక్షణ, అవగాహన కల్పించాల్సి ఉంది. పట్టించుకునేవారే.. స్త్రీనిధి జిల్లా మేనేజరు వేణు ఉద్యోగం మానేసి వెళ్ళారు. ఉన్నతాధికారులు ఆయన స్థానంలో కొత్త వారిని నియమించలేదు. వికారాబాద్ లోని అధికారి రాజయ్యకు ఇన్ ఛార్జ్ బాధ్యతలు అప్పగించారు. దీంతో దాదాపు 8 నెలలుగా స్త్రీనిధి రుణాల కార్యకలాపాలను మండల సమన్వయకర్తలతో నెట్టుకొచ్చారు. దీంతో ఉన్నతాధికారుల పర్యవేక్షణ కరవైంది. మండల, నియోజకవర్గ స్థాయిలో సమీక్ష సమావేశాల్లో నిర్వహించలేదు. ఈ క్రమంలోనే రుణాల మంజూరు తగ్గుముఖం పట్టేందని ఆరోపణలున్నాయి. ఇటీవల జిల్లా మేనేజరుగా ఉదయకుమారిని నియమించారు. ఆర్థిక సంవత్సరం పూర్త కావడానికి ఆరు నెలల గడువు ఉంది. ఈలోగా లక్ష్యాలను చేరుకుంటేనే అతివలకు భరోసా దక్కుతుంది. జిల్లాలో గ్రామ సమాఖ్యలు: 655 స్వయం సహాయక సంఘాలు: 15,996 సమోదైన సభ్యులు: 1,69,972

నిరుద్యోగ యువత డిమాండ్-సప్లయ్ సూత్రం గుర్తుంచుకోవాలి: సీఎం రేవంత్



హైదరాబాద్: రాష్ట్రంలో నిరుద్యోగ సమస్యను గుర్తించి అన్ని శాఖల్లో భర్తీ ప్రక్రియ చేపట్టమని తెలంగాణ సీఎం రేవంత్ రెడ్డి అన్నారు. యువతకు ఉద్యోగ, ఉపాధి అవకాశాలు కల్పిస్తున్నామని చెప్పారు. మానబేట్లంక్లో బీఎఫ్ఎస్ఐ సిల్వర్ ప్రోగ్రామ్ను సీఎం, మంత్రి శ్రీధర్బాబు ప్రారంభించారు. ఇంజనీరింగ్, డిగ్రీ విద్యార్థులకు బ్యాంకింగ్, ఫైనాన్షియల్ సర్వీసెస్, ఇన్సూరెన్స్ (బీఎఫ్ఎస్ఐ) రంగాల్లో ఉద్యోగాలను కల్పించడమే లక్ష్యంగా విస్తృత కోర్సుకు ప్రభుత్వం శ్రీకారం చుట్టింది. దీనిలో భాగంగా సిల్వర్ ప్రోగ్రామ్ను ప్రారంభించింది. ఈ సందర్భంగా సీఎం మాట్లాడారు. “2 లక్షల ఉద్యోగాలు భర్తీ చేసినా రాష్ట్రంలో నిరుద్యోగ సమస్య పోదు. దీని తీవ్రతను మా ప్రభుత్వం గుర్తించింది. ఏటా 3లక్షల మంది పట్టాలు తీసుకుని బయటకు వస్తున్నారు. ఉపాధి అవకాశాలపై పరిశ్రమల

పాలమూరు-రంగారెడ్డి మాకు అత్యంత ప్రాధాన్య ప్రాజెక్టు: మంత్రి ఉత్తమ్

జడ్పర్: తమకు అత్యంత ప్రాధాన్య ప్రాజెక్టు ‘పాలమూరు-రంగారెడ్డి’ అని మంత్రి ఉత్తమ్ కుమార్ రెడ్డి అన్నారు. మహబూబ్ నగర్ జిల్లాలోని జడ్పర్ మండలంలో మంత్రి జూపల్లి కృష్ణారావుతో కలిసి ఆయన పర్యటించారు. కిష్టారంలోని ఉదాహరణ జలాశయం పనులను పరిశీలించారు. ఈ సందర్భంగా ఉత్తమ్ కుమార్ రెడ్డి మాట్లాడుతూ.. గత ప్రభుత్వం రూ.27,500 కోట్లు ఖర్చు చేసి ఎకరాకు కూడా నీరివ్వలేదన్నారు. పెండింగ్ ప్రాజెక్టులను కూడా భారాన ప్రభుత్వం పూర్తి చేయలేదని విమర్శించారు. ఉమ్మడి పాలమూరు జిల్లాలోని అన్ని ప్రాజెక్టులూ పూర్తి చేస్తామన్నారు. ఉదాహరణ నిర్మాణాలు రూ.45 కోట్లు విడుదల చేశామన్నారు. అనంతరం గట్టు ఎత్తిపోతల ప్రాజెక్టు పనులను మంత్రి పరిశీలించారు.

భారత భూభాగాన్ని పాకిస్థాన్తో పోల్చడం సరికాదు : సుప్రీంకోర్టు



దిల్లీ: భారత్లోని ఏ ప్రాంతాన్ని పాకిస్థాన్తో పోల్చడం సరికాదని సుప్రీంకోర్టు ప్రధాన న్యాయమూర్తి జస్టిస్ డివై చంద్రచౌదరి మండలింపారు. అది దేశ ప్రాదేశిక సమగ్రతకు విరుద్ధమని

పాలీగే కస్టడీకి జానీ మాస్టర్.. అనుమతించిన కాండ్లు



హైదరాబాద్: అత్యాచార ఆరోపణలు, పోక్సో కేసులో అరెస్టయిన కొరియోగ్రాఫర్ జానీ మాస్టర్ పోలీసు కస్టడీ కోర్టు అనుమతించింది. నాలుగు రోజుల పాటు కస్టడీ ఇస్తూ రంగారెడ్డి జిల్లా ప్రత్యేక పోక్సో కోర్టు ఆదేశాలు జారీ చేసింది. థర్డ్ డిగ్రీ ప్రయోగించవద్దని.. అవసరమైతే న్యాయవాది సమక్షంలో విచారించాలని సూచించింది. ప్రస్తుతం జానీ మాస్టర్ చంచల్ గూడ జైలులో ఉన్నారు. అసిస్టెంట్ కొరియోగ్రాఫర్ ఫిర్యాదుతో ఆయనపై కేసు నమోదు చేసి అరెస్ట్ చేశారు. కోర్టు అనుమతి నేపథ్యంలో జానీ మాస్టర్ను కస్టడీలోకి తీసుకునేందుకు పోలీసులు చంచల్ గూడ జైలుకు వెళ్లారు. ఈనెల 28 వరకు నార్సింగి పోలీసులు ఆయన్ను ప్రశ్నించనున్నారు.

యాజమాన్యాలతో మాట్లాడాలి. ఎలాంటి కోర్సులు చదివిన వారు కావాలని వారిని అడుగుతున్నాం. నిరుద్యోగ యువత డిమాండ్-సప్లయ్ సూత్రం గుర్తుంచుకోవాలి. డిగ్రీ చదివేవారు భవిష్యత్తు దిశగా ఆలోచించాలి. కొందరు విద్యార్థులు కమ్యూనికేషన్ సిల్వర్ నేర్చుకోవడం లేదు. బ్యాంకులు, బీమా రంగాల్లో ఎక్కువ ఉద్యోగాలు ఉన్నాయి. నాయకుడిగా రాజీంచాలన్నా నైపుణ్యం ఉండాలి. ఉద్యోగాలు, ఉపాధి లేకుంటే చెడు వ్యవసాయ వైపు వెళ్లే ప్రమాదం ఉంది. బీటెక్ చదివిన వారు కూడా డ్రగ్స్ విప్లవంలో చిక్కుకుంటున్నారు. ఈ సమస్య నిర్మూలనకు కార్యక్రమం చేపట్టాలి. ప్రభుత్వం ఒక్కటే దీన్ని పరిష్కరించలేదు. అందరూ కలిసిస్తే డ్రగ్స్ నిర్మూలన సాధ్యం. మారుతున్న కాలానికి అనుగుణంగా మారాలి. మన విద్యార్థులు ప్రపంచంతో పోటీ పడాలి” అని రేవంత్ రెడ్డి అన్నారు.

త్యరలో మరో 35వేల పోస్టులు భర్తీ చేస్తాం.. “ఇంజనీరింగ్ విద్యార్థులు జూబ్ సిల్వర్ నేర్చుకోవడం లేదు. కొన్ని కళాశాలల్లో అధ్యాపకులు, వసతులు ఉండటం లేదు. కళాశాలలు ఇలాగే కొనసాగితే గుర్తింపు రద్దు చేసేందుకు వెనుకాడం. త్యరలో యంగ్ ఇండియా స్పెషిల్స్ అకాడమీ ఏర్పాటు చేస్తాం. టీజీపీఎస్సీ వెబ్సైట్లో 30లక్షల మంది నమోదు చేసుకున్నారు. రాష్ట్రం ఏర్పడిన పదేళ్ల తర్వాత కూడా 60లక్షల మంది నిరుద్యోగులు ఉన్నారు. ప్రభుత్వం ఏర్పడిన 90 రోజుల్లోనే 30వేల ఉద్యోగాలు భర్తీ చేశాం. డీఎస్సీ, గ్రూప్ విభాగాల్లో మరో 35వేల ఉద్యోగాల భర్తీ చేపట్టాలి. త్యరలో మరో 35వేల పోస్టులు భర్తీ చేస్తాం. ఎంత చదువుకున్నా నాటెడ్, కమ్యూనికేషన్ ఉంటేనే మంచి ఉద్యోగాలు వస్తాయి” అని సీఎం అన్నారు.



మూసీ ప్రాజెక్టుకు రూ.లక్షన్నర కోట్లు ఖర్చు పెట్టే అవసరం ఉందా?: కేటీఆర్

హైదరాబాద్: తమ హయాంలో హైదరాబాద్ ను మురికి నీటి రహిత నగరంగా మార్చాలనే గొప్ప లక్ష్యంతో ఎస్టీపీ(మురుగు శుద్ధి కేంద్రం)లను ప్రారంభించామని భారాన కార్యనిర్వాహక అధ్యక్షుడు కేటీఆర్ తెలిపారు. ఫతేనగర్ ఎస్టీపీ(మురుగు శుద్ధి కేంద్రం)ని ఆ పార్టీ నేతలు సబితా ఇంద్రారెడ్డి, తలసాని శ్రీనివాస్ యాదవ్ తదితరులతో కలిసి పరిశీలించారు. వీటి నిర్మాణంపై కాంగ్రెస్ ప్రభుత్వం నిర్లక్ష్యం చూపిస్తోందని విమర్శించారు.

అధికారులను అడిగి వివరాలు తెలుసుకున్నారు. పెండింగ్ పనులు త్వరగా పూర్తి చేయాలని కోరారు. తమ హయాంలో మొత్తం 31 ఎస్టీపీల నిర్మాణం చేపట్టినట్లు తెలిపారు. రూ.3,866 కోట్లతో మురుగునీటి శుద్ధి కార్యక్రమం ప్రారంభించామన్నారు. కాంగ్రెస్ ప్రభుత్వం ఇప్పుడు మూసీ సుందరీకరణ అంటోందని ఎద్దేవా చేశారు.

దీని కోసమే రూ.వేలు, లక్షల కోట్లు అంటే అందరికీ అనుమానం వస్తోందన్నారు. డబుల్ బెడ్రూమ్ ఇళ్లపై రేవంత్ రెడ్డి, భట్టి విక్రమార్కు అనేక అబద్ధాలు చెప్పారని విమర్శించారు. ఎస్టీపీల పెండింగ్ పనులను ఈ ప్రభుత్వం త్వరగా పూర్తి చేయాలని డిమాండ్ చేశారు.

హైద్రా పేరుతో పెద్దలకు ఒక న్యాయం, పేదలకు మరో న్యాయం జరుగుతోందని చెప్పారు. మరోవైపు కూకట్ పల్లి ఎస్టీపీని కేటీఆర్, భారాన నేతలు పరిశీలించనున్నారు. “మూసీ సుందరీకరణ పేరుతో కుంభకోణం జరుగుతోంది. దీని బెందర్లను పాకిస్థాన్ కంపెనీలకు కట్టబెడుతున్నారు. ఎస్టీపీల్లో శుద్ధి చేసిన నీరు మూసీ నదిలోకి వెళ్తోంది. 94 శాతం స్వచ్ఛమైన నీరు వెళ్తున్నప్పుడు మళ్లీ శుద్ధి ఎందుకు? ఈ ప్రాజెక్టుకు రూ.లక్షన్నర కోట్లు ఖర్చు పెట్టే అవసరం ఉందా?” అని కేటీఆర్ ప్రశ్నించారు.



అమీన్ పూర్ పెద్దచెరువు ఆక్రమణలపై దృష్టి సారించిన హైద్రా

అమీన్ పూర్: సంగారెడ్డి జిల్లాలోని అమీన్ పూర్ పెద్ద చెరువు ఆక్రమణలపై హైద్రా దృష్టి సారించింది. అక్కడి పరిసరాలను అధికారులు సర్వే చేశారు. పెద్ద చెరువు కట్టా చేసి ఎఫ్ టీఎల్ పరిధిలో ఇళ్లు కట్టారని హైద్రాకు ఫిర్యాదులు వచ్చాయి.

దీంతో అమీన్ పూర్ పెద్ద చెరువును అధికారులు సర్వే చేశారు. గోల్డెన్ కీ, వెంకటరమణ కాలనీలో రెవెన్యూ అధికారులతో కలిసి ఈ కార్యక్రమం చేపట్టారు. వాణినగర్, హెచ్ఎంటీ స్వర్ణపురి కాలనీ పరిసరాల్లో సర్వే చేశారు. నవ్వు చౌరస్తాలో ఆక్రమణ కట్టిన

భవనాన్ని కూల్చివేశారు. గతంలో ఇక్కడే నిర్మాణాలు కూల్చి మాజీ ఎమ్మెల్యేపై హైద్రా కేసు నమోదు చేసింది. ఇటీవల కూకట్ పల్లి నల్లచెరువు, అమీన్ పూర్లోని కిష్టారెడ్డిపేట, పబ్లిక్ గౌడతో హైద్రా అధికారులు ఆక్రమ కట్టడాలను కూల్చివేశారు. ప్రభుత్వ భూముల్లో నిర్మాణమైన 25 విల్లాలు, బహుళ అంతస్తుల భవనాలు సహా 44 నిర్మాణాలను కూల్చివేశారు. పెద్ద, ఇతర నిర్మాణాల వద్ద వాటి యజమానులు, లీజుకు తీసుకున్నవారు ఆందోళన చేస్తుండడంతో పోలీసులు వారిని ఇతర ప్రాంతాలకు తరలించారు.

ప్రెస్ మీట్ లో జానియర్ ఎన్టీఆర్ పేరు ప్రస్తావించిన కేటీఆర్.. ఎందుకంటే?

జానియర్ ఎన్టీఆర్, జాన్వీ కపూర్ జంటగా నటించిన ‘దేవర’ సినిమా మరెక్కాన్ని గంటల్లోనే థియేటర్లలో సందడి చేయబోతోంది. అయితే రెండు రోజుల క్రితం నిర్వహించతలపెట్టిన ఈ సినిమా ప్రీ-రీలీజ్ ఈవెంట్ అనూహ్యంగా రద్దయింది. ఎన్టీఆర్ అభిమానులు అంచనాలకు మించి హైదరాబాద్ నగరంలోని నోవాటెల్ హోటల్ కు తరలి రావడంతో చిన్నపాటి గందరగోళం ఏర్పడింది. దీంతో భద్రతా కారణాల రీత్యా ఈవెంట్ ను రద్దు చేస్తున్నట్లు చిత్త బృందం ప్రకటించింది. ఈ సందర్భాన్ని ప్రస్తావిస్తూ మాజీ మంత్రి, బీఆర్ఎస్ కార్యనిర్వాహక అధ్యక్షుడు కేటీఆర్ ఇవాళ (బుధవారం) ఆసక్తికరమైన వ్యాఖ్యలు చేశారు. సీఎం రేవంత్ రెడ్డి సర్కార్ అన్ని రంగాల్లో విఫలమైందని కేటీఆర్ నవ్వడంపై జానియర్ ఎన్టీఆర్ సినిమా ఫంక్షన్ కు ప్రభుత్వం కనీస సౌకర్యాల కల్పించలేదని విమర్శలు గుప్పించారు. ప్రీ రీలీజ్ ఫంక్షన్లో పోలీసులు చేతులెత్తారని, తాము అధికారికంగా ఉన్నప్పుడు సినిమా ఫంక్షన్ ను సంతోషంగా జరుపుకునే



వాళ్లని కేటీఆర్ ప్రస్తావించారు. తాము సినిమా ఫంక్షన్తో పాటు అన్ని మతాల పండుగలను సమర్థవంతంగా నిర్వహించామని అన్నారు. ఈ మేరకు బుధవారం ఆయన మీడియాతో మాట్లాడారు. ఇవాళ ఫతేనగర్ ఎస్టీపీని సందర్శించిన అనంతరం కూకట్ పల్లి ఎమ్మెల్యే క్యాంప్ కార్యాలయంలో కేటీఆర్ మీడియాతో మాట్లాడారు.

మూసీ ప్రక్షాళనకు ముందడుగు.. అక్రమ నిర్మాణాలను పరిశీలించిన అధికారులు

హైదరాబాద్: మూసీ నది అభివృద్ధి ప్రాజెక్టుకు కీలక ముందడుగు పడింది. రంగారెడ్డి జిల్లా రాజేంద్రనగర్ మండలం అత్తాపూర్ వద్ద మూసీ నదిలో నిర్మాణాలను ఆడిట్ వెంకటరెడ్డి అధ్యక్షులతో అధికారులు పరిశీలించారు.

నాలుగు బృందాలుగా ఏర్పడిన అధికారులు మూసీ నదిపై ఉన్న ఆక్రమ నిర్మాణాలను పరిశీలిస్తున్నారు. నివాసాలు, దుకాణాల అనుమతుల వివరాలు సేకరిస్తున్నారు. పనులను ప్రారంభించేందుకు అవసరమైన భూసేకరణ, నిర్మాణాలకు రెండు వరక గదుల ఇళ్లు ఇచ్చేందుకు సర్కారు సిద్ధమైంది. నగరంలోని వేర్వేరు ప్రాంతాల్లో ఉన్న 16 వేల ఇళ్లను మూసీ నిర్మాణాలకు ఇచ్చేలా మంగళవారం ప్రభుత్వం జీవో జారీ చేసింది. కొన్ని నెలలుగా 3 జిల్లాల పరిధిలోని మూసీ నదిపై సర్వే జరిగింది. రెవెన్యూ అధికారులు నదిగట్టులో,



బఫర్ జోన్ లో 10,200 నిర్మాణాలను గుర్తించారు. వాటిలో ఎవరెవరు ఉన్నారో గుర్తించేందుకు బుధవారం నుంచి జిల్లా కలెక్టర్ అధ్యక్షులతో ఇంటింటి సర్వే నిర్వహిస్తున్నారు.

లడ్డో వివాదం వెనక ఉంది బీజేపీనా.. జగ్గారెడ్డి సంచలన వ్యాఖ్యలు

హైదరాబాద్, సెప్టెంబర్ 25: దేశ వ్యాప్తంగా సంచలనం సృష్టించిన తిరుమల లడ్డూ ప్రసారంలో కత్తి నెయ్యి ఘటనపై మాజీ ఎమ్మెల్యే తూర్పు జగ్గారెడ్డి స్పందించారు. తిరుమల లడ్డూ వివాదం వెనక బీజేపీ కుట్ర ఉందంటూ అనుమానం వ్యక్తం చేశారు. తిరుపతి లడ్డూ కత్తి అయిందన్న వివాదంలో వాస్తవాలు ఏమిటి, జరిగింది ఏంటి అన్న విషయాలు మాత్రమే చర్చిస్తే భక్తుల మనోభావాలు దెబ్బతినకుండా ఉంటాయన్నారు. ఇక్కడ జరిగిన అంశాలకంటే రాజకీయ లబ్ధి, మత పరమైన అంశాల చర్చ ఎక్కువగా జరిగి వాస్తవాలు మరుగున పడిపోతున్నాయని తెలిపారు.

మాజీ ఎమ్మెల్యే అనుమానాలు... రాష్ట్ర ప్రభుత్వం వాస్తవాలను వెంటనే బయటపెట్టి తిరిగి కత్తిలేని లడ్డూలను భక్తులకు అందించి అలాంటి దోషాలు తిరిగి జరగకుండా పకడ్బందీగా చర్యలు తీసుకొని భక్తులకు భరోసా కల్పించాలని సూచించారు. కానీ అలా కాకుండా చంద్రబాబు

దీన్ని రాజకీయం చేయడం, మత ప్రస్తావన తేవడం, జగన్ పేరు ప్రస్తావన చేయటంతో వ్యక్తిగతంగా తనకు కొన్ని అనుమానాలు వస్తున్నాయని.. బీజేపీ ఏమైనా చంద్రబాబుతో మతపరమైన రాజకీయాలకు తెరతీస్తుందా అనేది తన అనుమానం అంటూ బయటపెట్టారు. “ఎందుకంటే బీజేపీ ఎజెండానే ఎప్పుడు ప్రజా సమస్యల చుట్టూ కాకుండా మతపరమైన అంశాల చుట్టూనే ఉంటుంది. ఎమోషనల్ గా ప్రజలను రెచ్చగొట్టి రాజకీయం చేయడమే బీజేపీ ఎజెండా. పరిస్థితులు చూస్తే ఏమీలో బీజేపీ ఆట మొదలుపెట్టినట్లు అనిపిస్తోంది” అంటూ వ్యాఖ్యలు చేశారు. ఏపీ రాజకీయాల్లో జగన్ ముఖ్యమంత్రిగా చంద్రబాబు నాయుడును ఆరెస్టు చేయించడాన్ని రాజకీయ పార్టీలకు అతీతంగా అంతా తప్పుపట్టామని.. ఒక విజన్ ఉన్న నాయకుడిగా ఆయన్ను గౌరవిస్తానన్నారు. హైదరాబాద్ అభివృద్ధిలో ఆయన భాగస్వామ్యం చాలా గొప్పది అని కొనియాడారు.

ప్రభాత సమూచారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్
9440977660, 9110718194